

अन्तरिम सरकारके दुई चरणीय कार्ययोजना

आडरणीय प्रधानमन्त्री सुशिला कार्कीज्यू,

नेपाल भरीक महिला मध्य सबसे पहिला प्रधानमन्त्रीके रूपमे ऐतिहासिक नियुक्ति पैलकमे हार्दिक बधाई! अपनिक अगुवाइ लावा नेपालके चिन्हा हो कहिना हमार बुझाई बा।

यी महत्वपूर्ण जिम्मा लेडेहलक मे हम्रे कृत्ज्ञ बटि।

नेपालके भविष्य बनैना मे अपनीनहे सहयोग कैना हम्रहिन मन बा। फरक फरक क्षेत्रके विशेषज्ञसे सल्लाह लेके हम्रे अन्तरिम सरकारके लग दुई चरणके रोडम्याप/डगरचित्र बनैले बती। यी हमार खास चुनौटि व जेन-जीनके माग हे आगे सर्ना कोसिस कैलेबा।

भवदीय,

अन्तरिम सरकार :दुई चरणीय कार्ययोजना हो

नेपालमे लम्मा समयसे ढेर भ्रष्टाचार व अपारदर्शी राज्य व्यवस्थाके कारण सककु आम नेपाली युवनमे बहुट ढेर वितृष्णा छाइल रहे। यि परपेक्ष मे हुइलक् जेन जी आन्दोलनके मुद्दा हे सम्बोढन करक लग व सुशासन, स्थिरता व निष्पक्षता सुनिश्चित करक लग समावेशी राष्ट्रिय संवाड व दीर्घकालीन सुधारके आवश्यकता परल् बा।

उ आवश्यकटन रहटि रलक ब्याल नेपालमे मेरमेरिक राजनीतिक आन्दोलननले साकार हुइलक जनटनके इच्छा हम्रे नै भुलैना चाहि। सङ्घीयटामे आढर बनैलक

गणतन्त्रिक शासन व्यवस्था, ढर्म निरपेक्षता, समानता, समता , अन्तर्वर्गीयता व मौलिक हक हमार राज्यके संवैधानिक मान्यता हुइलक ओरसे यी सिद्धान्त हे जानेबुझे पर्ना व माने पर्ना हमार डायित्व हो। उहे आवश्यकता पुरा करक लग वर्तमान सरकार हे अन्तरिम शासन संयन्त्रके जरुरी रहल बाट हे मध्यनजर कैती हम्रे टरे देहल दुई चरणमे विभाजित डगरचित्र देखैले बटि:

पहिला चरण

सम्माननीय प्रधानमन्त्री सुशील कार्कीके कैलग पडग्रहण सुरुके १० दिनसम्म कायम रही।

यी चरण मे मन्त्री परिषद् हे पूर्णता देहती ६ महिना भित्तर निर्वाचन सम्पन्न कर्ना, निर्वाचन हुइना मिति घोषणा कैना।

दोस्रो चरण:

- दोस्रो चरणमे अन्तरिम मन्त्रिपरिषद् के पडभार ग्रहण कै सेकलक पाछे सुरु हुके लावा निर्वाचित सरकार गठन नैहुइत्सम कायम रही।

पहिलो चरण

१. टत्काले पूर्व प्रधानन्यायाधीश सुशीला कार्कीके नेतृत्वमे अन्तरीम सरकारके गठन

- आब सम्माननीय पूर्व प्रधानन्यायाधीश सुशीला कार्की

प्रधानमन्त्रीके रुपमे अन्तरिम सरकारके नेतृत्व कर्हि ,

- सीमान्तकृत व जेन जी समूहके प्रतिनिधित्व रहल समावेशी विशेषज्ञ समूहनके परामर्शमे सरकार चलना

-यी अन्तरिम सरकारके सुरुके दायित्व राष्ट्र हे सहज परिस्थितिमे लैजैना व राज्यके दैनिक जिम्मेवारी पुरा करक लग मन्त्री परिषदके गठन करे पर्ना

(अन्तरिम सरकार मुख्य नीतिगत निर्णय लेहे नैपर्ना व नैपैना रहल ओरसे मन्त्रालयनके आवश्यकता अनुसार जिम्मेवारी हेर्ति मन्त्रालयके सङ्ख्या घटाइ मिलेसेकी)

-मन्त्री परिषद् गठन करेबेर अनुसूची-१ मे रहल नेतृत्व चयनके खाकाके आधारमे चुन्ना।

-मन्त्री परिषद्मे युवा, महिला व पाछे परल सिमान्तकृत वर्गके समानुपातिक समावेशीता सुनिश्चित करे पर्ना

- मन्त्री परिषदके सदस्य सक्षम, निष्पक्ष व स्वतन्त्र विशेषज्ञ से चयन कैना(यी विघटित प्रतिनिधि सभाके सदस्यन योग्य रहलेसे सहभागी हुइ सेक्ही)

२. जवाफदेही व पारदर्शी संरचनाके निर्माण

- भदौ २३ से २५ गते समके जनप्रदर्शनमे प्राण गुमैलक मनैन हे शहिड घोषणा कैना व अन्तरिम परिपूरणके व्यवस्था कैना

- टरे डेहल बमोजिम कार्यदेश रहल स्वतन्त्र, निष्पक्ष व सक्षम अनुसन्धान कर्ना संरचनाके निर्माण कैना:

-२०८२ साल भदौ २३ से भदौ २५ गते सम हुइलक जनप्रदर्शनके क्रममे राज्य पक्ष व नागरिक प्रदर्शनकारी डुनु जाने कैलक कसुर व मानव अधिकार उल्लंघनके घटनाके अनुसन्धान कैके अभियोजन व दुखीपिडित हे परिपूरण के लग सिफारिस कैना

-सार्वजनिक पड मे रहल सक्कु जनहुनके सम्पत्ति विवरण माग कैके भ्रष्टाचार कैलक नैकैलक विषयमे अनुसन्धान कैके अभियोजनके लग सिफारिस कैना

-नेपालके संविधानले सुनिश्चित हुइलक स्वतन्त्र व मौलिक हकके निर्वाड उपभोग कैना वातावरण सुनिश्चित कैना,

- नेपाली नागरिकहे साधारण जनजिवनमे फिर्ता जाइक लग सहजिकरण कैना

-समावेशी अन्तरिम सरकारके संरचना निर्धारण कैना

- अन्तरिम सरकारके लग काम लग्ना मन्त्रालयके पहिचान व कार्यविभाजन
- संघीय सरकार व प्रदेश सरकारमे आवश्यक खाली पडके पुर्ति कैना
- निर्वाचन आयोगमे निष्पक्ष, स्वटन्ट्र व सक्षम पडाधिकारीन हे नियुक्ति कैना
- प्रतिनिधीसभा व प्रदेश सभाके निर्वाचनके मिती घोषणा कैना
- पारदर्शिता व जवाफदेहीटा सुनिश्चित करक लग सरकारके कामकारवाही व निर्णयन आधिकारिक माध्यम व सामाजिक सञ्जालमे नियमित रूपमे सम्प्रषण कैना

डुस्रा चरण

निर्वाचन, निष्पक्ष अनुसन्धान व राष्ट्रके पुन निर्माण

- निर्वाचन आयोगमे निष्पक्ष, स्वटन्त्र व सक्षम मनैनके नियुक्ति कैना
- ढेरजसिन जेन जी समूहहे मटदाताके रूप मे डर्ता करक लग पहल कैना
- नेपालके राजनीतिक इतिहास, संसडिय कार्यविधी व प्रशासनिक प्रकृयाके बारेमे जेन जी समूहहे वडनके बुझना भाषामे जनचेटना करैना
- उचित सुरक्षा मिलाके अनुचित प्रभाव पर्ना, स्वच्छ व पारदर्शी निर्वाचन सम्पन्न कैना
- जेन जी समूहके तीन डिने प्रदर्शनके क्रममे राज्य पक्ष व प्रदर्शनकारी डुनु पक्षसे हुडलक मानव अधिकार उल्लंघन व फौजडारी कसुरके घटनाबारेम् अनुसन्धान, अभियोजन कैके मुद्दाके टुङ्गो लगैना
- दोस्रो चरण भितर कम्सेकम नेपालके पुर्व प्रधानमन्त्रीनके सम्पत्तिके स्रोत व हुडसेकना भ्रष्टाचारके घटनाहे सक्षम, निष्पक्ष व स्वटन्त्र निकायसे अनुसन्धान कैके अभियोजन कैना
- जनताके विश्वासके पुनर्ताजगी, सार्वजनिक पूर्वाधारके पुनर्निर्माण व आर्थिक पुनर्निर्माणके लग पुनर्निर्माणके योजना टर्जुमा कैना